

BE.363. MAULIATE DOK HAMUNA (Ab=1)

B.E. 363. MAULIATE DOK HAMUNA

1. Mauliate dok hamuna Di Debata na basar i
Sai puji ma denggan basaNa Na so marpansohotan i
O Israel girgir endehon Ma asi ni rohaNa i
Na so hea marparujungan Saleleng ni lelengna i.
2. Hamu pinompar ni si Aron Gogo ma hatindangkon i
Dok ma. Saleleng ni lelengna Do asi ni rohaNa i
Hamu pe, na mangkabiari Jahowa Debatanta i
Sai dok Imbaru ganup ari Do asi ni rohaNa i.
3. Ai uju au di hagogotan Joujou do au tu Debata
Tang iangki do ditangihon Dibaen do hosangki arga
Jahowa do tongtong donganku Beasa ma mabiar au ?
Tung aha baenon ni alongku Nang manang ise dompak au ?
4. Tuhanku do na manguluhon Sude na mangurupi au
Dibahen i ma hutaluhon Luhut na mangkosomi au
Dumenggan do marhaporusan Tu Debata na sintong i
Asa tu jolma marhaposan Nang pe tu na rumaja i.
5. Parbegu do mangkaliangi Au on, mambuat hosangki
Hape sude do hutanggoi Marhitehite Tuhanki
Ibana do do hupangasahon I do umbaen malua au
Ibana do na niarahon Umbaen marantu monang au.
6. Sobokkon loba na marsorop Dihaliangi musu au
Hape laos songon api mintop Di bulu duri do i lao
Marhite goar ni Tuhanku Do hutaluhon sasude
Au na tinggang naeng bahenonna Ditungkol Debata dope.
7. Jahowa do hagogoonku Endengku las ni rohangki
Ibana do hatuaonku Na margogoihon tondingki
Marolopolop do luhutna Partigor di jabuna be
SiamunMi do, o Jahowa Pamonang naposoM sude.
8. Timbul do tangan ni Jahowa Sibahen hamonangan i
Na tunduk do na jungkat roha Hot jongjong do partigor i
Ndang mate au, sai na mangolu Do au marhite Tuhanki
Pajojoronku, o Pangolu Ma saluhut pambaenanMi.
9. Tutu, gogo do dipinsangi Jahowa au, alai laos tong
So mate au, ai disondangi Denggan basaNa au tongtong
Sai ungkap bahal hatigoran Di au, ai naeng do au tusi
Lao mangalehon hasangapon Di Sipalua tondingki.

10. Dison do bahal ni Jahowa Bongotan ni partigor i
Lao pasangaphon Debatana Di serep ni rohana i
Mauliate ma rohangku Di Ho na asi roha i
Na mangalusi tangiangku Mambahenn hatuaonki.

11. Ianggo batu binolongkon Ni angka pande bagas i
Jahowa do na pajongjongkon Baen batu na di suhi i
Na pinatupa ni Jahowa Do i na longang situtu
Do roha ni na marnidasa Huhut marsomba be burju.

12. Nuaeng ma ari na dumenggan Binaen ni Debatanta i
Dibahen i ma tapadenggan Nuaeng parendeonta i
Tumpahi hami ale Tuhan Di ari las ni roha on.
Sai pasupasu ma pambaenan Ni tangannami be tongtong
1

3. Pinasupasu ma Rajanta Na ro marhite goar ni
Jahowa Tuhan Debatanta Tu hita huriaNa i
Jahowa, Sidongani hita Do Debata na sintong i
Antong, tambathon peleanna Tu tanduk ni langgatan i.
1

4. Ho, Debatangku, pujionku Patimbulonku sai tongtong
Mauliate ma rohangku Di Ho dibaen basaM inon
Hamu sude pe, ale dongan Dok ma mauliate i
Ai ndang he marpansohotan Do denggan ni basaNa i.